

# ಗೌಪ್ಯತೆ ಮತ್ತು ಸುರಕ್ಷತೆ

ನಾವು ಆಗಾಗ್ಗೆ ಆನ್‌ಲೈನ್‌ನಲ್ಲಿ ವೈಯಕ್ತಿಕ ಮಾಹಿತಿಯನ್ನು ಹಂಚಿಕೊಳ್ಳುತ್ತೇವೆ. ಉದಾಹರಣೆಗೆ ಹೆಸರುಗಳು, ಸ್ಥಳಗಳು ಮತ್ತು ಪಾಸ್‌ವರ್ಡ್‌ಗಳು ಇದರಲ್ಲಿರಬಹುದು. ಆದರೆ ನಾವು ಜಾಗರೂಕರಾಗಿರದಿದ್ದರೆ ಇತರರು ಇದನ್ನು ಪಡೆದುಕೊಳ್ಳಬಹುದು. ಆನ್‌ಲೈನ್ ಗೌಪ್ಯತೆ ಎಂದರೆ ನಮ್ಮ ಮಾಹಿತಿಯನ್ನು ಯಾರು ನೋಡುತ್ತಾರೆ ಎಂಬುದನ್ನು ನಿಯಂತ್ರಿಸುವುದು. ಆದರೆ ಭದ್ರತೆ ಎಂಬುದು, ಹ್ಯಾಕರ್‌ಗಳಿಂದ ಮತ್ತು ದುರುಪಯೋಗದಿಂದ ಅದನ್ನು ರಕ್ಷಿಸುವುದೂ ಸೇರಿರುತ್ತದೆ. ನಿಮ್ಮ ಮನೆಯ ಮುಖ್ಯ ದ್ವಾರವನ್ನು ಲಾಕ್ ಮಾಡುವಂತೆಯೇ, ಆನ್‌ಲೈನ್ ಗೌಪ್ಯತೆ ಮತ್ತು ಭದ್ರತಾ ಕ್ರಮಗಳು ಕೂಡ ನಿಮ್ಮ ಡಿಜಿಟಲ್ ಜೀವನವನ್ನು ಸುರಕ್ಷಿತಗೊಳಿಸಲು ಸಹಾಯ ಮಾಡುತ್ತದೆ.

ಸೃಷ್ಟಿಯ ದೈನಂದಿನ ಅಭ್ಯಾಸಗಳನ್ನು ಈ ಕೆಳಗೆ ಹಂಚಿಕೊಳ್ಳಲಾಗಿದ್ದು, ಅದು ಅವಳನ್ನು ಸುರಕ್ಷಿತವಾಗಿರಿಸುತ್ತದೆ. ಯಾವುದು ಭದ್ರತಾ ಕ್ರಮಗಳು ಮತ್ತು ಯಾವುದು ಗೌಪ್ಯತಾ ಕ್ರಮಗಳು? ಯಾವುದು ಎರಡೂ ಆಗಿವೆ?

ಸಾರ್ವಜನಿಕ ಸ್ಥಳಗಳಲ್ಲಿ ಯಾವುದೇ ವೈಯಕ್ತಿಕ  
ಸಂಭಾಷಣೆಗಳನ್ನು ಮಾಡುವುದಿಲ್ಲ.

ತನ್ನ ಭಾವನೆಗಳ ಡೈರಿಯನ್ನು  
ದೂರವಿಡುವುದು.

ಆಂಟಿವೈರಸ್ ಸಾಫ್ಟ್‌ವೇರ್ ಬಳಸುವುದು.

ಅಪರಿಚಿತ ವೈಫೈ ನೆಟ್‌ವರ್ಕ್‌ಗಳನ್ನು ಬಳಸುವುದಿಲ್ಲ.

ಅವಳ ಬ್ಯಾಂಕ್ ಖಾತೆ ಪಿನ್  
ಅನ್ನು ಕವರ್ ಮಾಡುವುದು.

ವೈಯಕ್ತಿಕ ಅಪ್‌ಡೇಟ್‌ಗಳಿಗೆ ಪ್ರತ್ಯೇಕ,  
ಸ್ನೇಹಿತರನ್ನು ಮಾತ್ರ ಒಳಗೊಂಡಿರುವ ಖಾತೆ.



ನೀವು ಹೊಸ ಇಮೇಲ್ ಐಡಿಯನ್ನು ರಚಿಸುತ್ತಿದ್ದೀರಿ. ಕೆಳಗೆ ನೀಡಿರುವ ಮಾರ್ಗಸೂಚಿಗಳನ್ನು  
ಬಳಸಿಕೊಂಡು ನೀವು ಬಲವಾದ ಪಾಸ್‌ವರ್ಡ್ ಅನ್ನು ರಚಿಸಬಹುದೇ?

- ಅಕ್ಷರಗಳ ಮಿಶ್ರಣವನ್ನು ಬಳಸಿ: ದೊಡ್ಡಕ್ಷರ ಮತ್ತು ಸಣ್ಣಕ್ಷರಗಳು, ಸಂಖ್ಯೆಗಳು ಮತ್ತು ವಿಶೇಷ ಚಿಹ್ನೆಗಳನ್ನು ಸೇರಿಸಿ (ಉದಾ. @, #, \$, !). ಇದರಿಂದ ಹ್ಯಾಕರ್‌ಗಳು ಪಾಸ್‌ವರ್ಡ್ ಅನ್ನು ಊಹಿಸಲು ಕಷ್ಟಕರವಾಗಿಸುತ್ತದೆ.
- ಪಾಸ್‌ವರ್ಡ್ ಉದ್ದವಾಗಿರಲಿ: ಕನಿಷ್ಠ 8-12 ಅಕ್ಷರಗಳಿರಲಿ. ಪಾಸ್‌ವರ್ಡ್ ಉದ್ದವಾಗಿದ್ದಷ್ಟೂ ಅದು ಹೆಚ್ಚು ಸುರಕ್ಷಿತವಾಗಿರುತ್ತದೆ.
- ಸಾಮಾನ್ಯ ಪದಗಳು ಮತ್ತು ಪದಗುಚ್ಛಗಳನ್ನು ಬಳಸಬೇಡಿ: ಸುಲಭವಾಗಿ ಊಹಿಸಬಹುದಾದ "ಪಾಸ್‌ವರ್ಡ್" ಎಂಬ ಪದ ಅಥವಾ ನಿಮ್ಮ ಹೆಸರು ಇರುವಂತಹ ಪದಗಳನ್ನು ಬಳಸಬೇಡಿ. ನಿಮ್ಮ ಹುಟ್ಟುಹಬ್ಬ ಅಥವಾ ಸಾಕುಪ್ರಾಣಿಗಳ ಹೆಸರಿನಂತಹ ಸ್ಪಷ್ಟವಾದ ವೈಯಕ್ತಿಕ ಮಾಹಿತಿ ಬಳಸುವುದನ್ನು ತಪ್ಪಿಸಿ.
- ವಿಭಿನ್ನ ಖಾತೆಗಳಿಗೆ ವಿಶಿಷ್ಟ ಪಾಸ್‌ವರ್ಡ್‌ಗಳನ್ನು ಬಳಸಿ: ಹಲವು ಸೈಟ್‌ಗಳಲ್ಲಿ ಒಂದೇ ಪಾಸ್‌ವರ್ಡ್ ಅನ್ನು ಬಳಸಬೇಡಿ. ಒಂದು ಖಾತೆಯನ್ನು ಹ್ಯಾಕ್ ಮಾಡಿದರೆ, ಇತರ ಖಾತೆಗಳೂ ಅಪಾಯಕ್ಕೆ ಸಿಲುಕಬಹುದು.

ಪಾಸ್‌ವರ್ಡ್ ನಮೂದಿಸಿ.



# ಎರಡು ಅಂಶಗಳ ದೃಢೀಕರಣ



ಎರಡು ಅಂಶಗಳ ದೃಢೀಕರಣವು ನಿಮ್ಮ ಖಾತೆಗೆ ಹೆಚ್ಚುವರಿ ಭದ್ರತಾ ಪದರವಾಗಿದೆ. ಅನೇಕ ಜನಪ್ರಿಯ ಪ್ಲಾಟ್‌ಫಾರಂಗಳು ಇದರ ಬಳಕೆಯನ್ನು ಶಿಫಾರಸು ಮಾಡುತ್ತವೆ. ನಿಮ್ಮ ಖಾತೆಗೆ ಈ ವೈಶಿಷ್ಟ್ಯವನ್ನು ಆನ್ ಮಾಡಿದಾಗ, ಲಾಗಿನ್ ಆಗಲು ನಿಮ್ಮ ಪಾಸ್‌ವರ್ಡ್ ಅನ್ನು ಒದಗಿಸಿದ ನಂತರ, ಹೆಚ್ಚುವರಿ ಪರಿಶೀಲನೆ ಅಗತ್ಯವಿದೆ. ಸಾಮಾನ್ಯವಾಗಿ, ಇದು ನಿಮ್ಮ ವೈಯಕ್ತಿಕ ಮೊಬೈಲ್ ಸಂಖ್ಯೆಗೆ ಕಳುಹಿಸಲಾದ ಕೋಡ್ ಆಗಿದ್ದು, ಇದು ಒಂದು-ಬಾರಿ ಪಾಸ್‌ವರ್ಡ್ (OTP) ಆಗಿ ಕಾರ್ಯನಿರ್ವಹಿಸುತ್ತದೆ. ಇದರರ್ಥ ಇದು ಕೆಲವು ನಿಮಿಷಗಳವರೆಗೆ ಮಾತ್ರ ಮಾನ್ಯವಾಗಿರುತ್ತದೆ ಮತ್ತು ಒಮ್ಮೆ ಮಾತ್ರ ಬಳಸಬಹುದು. ಮುಂದಿನ ಬಾರಿ ನೀವು ಲಾಗ್ ಇನ್ ಆಗುವಾಗ ಹೊಸ ಪಾಸ್‌ವರ್ಡ್ ಅಗತ್ಯವಿರುತ್ತದೆ.

(I) ನೀವು ಎರಡು ಅಂಶಗಳ ದೃಢೀಕರಣವನ್ನು ಏಕೆ ಸಕ್ರಿಯಗೊಳಿಸಬೇಕು? ದಯವಿಟ್ಟು ಸರಿಯಾದ ಉತ್ತರವನ್ನು ಆರಿಸಿ.

- ಇದು ಪ್ರತಿ ವಾರ ನಿಮ್ಮ ಪಾಸ್‌ವರ್ಡ್ ಅನ್ನು ಸ್ವಯಂಚಾಲಿತವಾಗಿ ನವೀಕರಿಸುತ್ತದೆ.
- ಇದು ನಿಮ್ಮ ಪಾಸ್‌ವರ್ಡ್ ಮತ್ತು ಎರಡನೇ ಹಂತದ ಪರಿಶೀಲನೆ ಎರಡನ್ನೂ ಕೇಳುವ ಮೂಲಕ ಹೆಚ್ಚುವರಿ ಭದ್ರತಾ ಪದರವನ್ನು ಸೇರಿಸುತ್ತದೆ.
- ಇದು ಮತ್ತೆ ಲಾಗ್ ಇನ್ ಆಗುವ ಅಗತ್ಯವನ್ನು ತಡೆಯುತ್ತದೆ.

(II) ಎರಡು ಅಂಶಗಳ ದೃಢೀಕರಣದಲ್ಲಿ ಬಳಸಲಾಗುವ ಕೆಲವು ಸಾಮಾನ್ಯ ಪರಿಶೀಲನಾ ವಿಧಾನಗಳು ಯಾವುವು? (ಅನ್ವಯಿಸುವ ಎಲ್ಲವನ್ನೂ ಪರಿಶೀಲಿಸಿ.)

- ಪಠ್ಯ ಅಥವಾ ಆಪ್ ಮೂಲಕ ನಿಮ್ಮ ಮೊಬೈಲ್ ಫೋನ್‌ಗೆ ಕಳುಹಿಸಲಾದ ಕೋಡ್.
- ಫಿಂಗರ್‌ಪ್ರಿಂಟ್ ಸ್ಕ್ಯಾನ್.
- ನಿಮ್ಮ ಮನೆಯ ವಿಳಾಸ.
- ನಿಮ್ಮ ಪಾಸ್‌ವರ್ಡ್ ಕೇಳುವ ಇಮೇಲ್.



# ಪಾಟ್‌ಫಾರಂಗ ಳಲ್ಲಿ ಗೌಪ್ಯತೆ

ಅತ್ಯುತ್ತಮ! ನಿಮ್ಮ ಖಾತೆಗಳಲ್ಲಿ ಭದ್ರತೆಯನ್ನು ಹೇಗೆ ಸುಧಾರಿಸುವುದು ಎಂದು ಈಗ ನಿಮಗೆ ತಿಳಿದಿದೆ. ನಿಮ್ಮ ಗೌಪ್ಯತೆಯನ್ನು ಕಾಪಾಡಿಕೊಳ್ಳಲು ನೀವು ಹೊಂದಿರುವ ವಿವಿಧ ಆಯ್ಕೆಗಳ ಬಗ್ಗೆ ತಿಳಿದುಕೊಳ್ಳೋಣ.



ನಿಮ್ಮ ಖಾತೆಯನ್ನು ಯಾರು ನೋಡಬಹುದು ಎಂಬುದನ್ನು ನಿಯಂತ್ರಿಸಲು ಬಯಸುವಿರಾ?



ಖಾತೆ ಸೆಟ್ಟಿಂಗ್‌ಗಳು > ಗೌಪ್ಯತೆಗೆ ಹೋಗಿ, ಅಲ್ಲಿ ನೀವು ಬಳಸುವ ಪಾಟ್‌ಫಾರಂ ಅನ್ನು ಅವಲಂಬಿಸಿ ನಿಮ್ಮ ಖಾತೆಯನ್ನು ಖಾಸಗಿ ಮಾಡಲು ಅಥವಾ ನಿಮ್ಮ ಪ್ರೊಫೈಲ್ ಅನ್ನು ಲಾಕ್ ಮಾಡಲು ಆಯ್ಕೆಗಳನ್ನು ಕಾಣಬಹುದು!



ನಿರ್ದಿಷ್ಟ ಜನರು ಮಾತ್ರ ನಿಮ್ಮ ಪ್ರೊಫೈಲ್ ಮಾಹಿತಿಯನ್ನು ನೋಡಬೇಕೆಂದು ಬಯಸುವಿರಾ?

ಸೆಟ್ಟಿಂಗ್‌ಗಳು > ಗೌಪ್ಯತೆ/ಪ್ರೀಕ್ಷಕರ ಸೆಟ್ಟಿಂಗ್‌ಗಳಿಗೆ ಹೋಗಿ ನಿಮ್ಮ ಪ್ರೊಫೈಲ್‌ನ ನಿರ್ದಿಷ್ಟ ಭಾಗಗಳನ್ನು ಯಾರು ನೋಡಬಹುದು ಎಂಬುದರ ಕುರಿತು ನಿಮ್ಮ ಆದ್ಯತೆಗಳನ್ನು ಆರಿಸಿಕೊಳ್ಳಿ. ಉದಾಹರಣೆಗೆ, ನಿಮ್ಮ ಪ್ರೊಫೈಲ್ ಫೋಟೋ ಮತ್ತು ಕುರಿತು ವಿಭಾಗ.



ನಿಮ್ಮ ಪೋಸ್ಟ್‌ಗಳು ಮತ್ತು ಸ್ಟೋರಿಗಳನ್ನು ಯಾರು ನೋಡಬಹುದು ಎಂಬುದನ್ನು ನಿಯಂತ್ರಿಸಲು ಬಯಸುವಿರಾ?

ನಿಮ್ಮ ಸ್ಟೋರಿಗಳು, ಪೋಸ್ಟ್‌ಗಳು ಮತ್ತು ಲೈವ್‌ಸ್ಟ್ರೀಮ್‌ಗಳನ್ನು ಯಾರು ನೋಡಬಹುದು ಎಂಬುದನ್ನು ಆಯ್ಕೆ ಮಾಡಲು ಸೆಟ್ಟಿಂಗ್‌ಗಳು > ಗೌಪ್ಯತೆ/ಪ್ರೀಕ್ಷಕರ ಸೆಟ್ಟಿಂಗ್‌ಗಳನ್ನು ನಿರ್ವಹಿಸಿ/ ಮರೆಮಾಡಿ ಎಂಬುದಕ್ಕೆ ಹೋಗಿ.



ನಿಮ್ಮನ್ನು ಎಲ್ಲಿ ಟ್ಯಾಗ್ ಮಾಡಲಾಗುತ್ತದೆ ಎಂಬುದನ್ನು ನಿಯಂತ್ರಿಸಲು ಬಯಸುವಿರಾ?

ಸೆಟ್ಟಿಂಗ್‌ಗಳು > ಪ್ರೊಫೈಲ್ ಮತ್ತು ಟ್ಯಾಗಿಂಗ್/ಟ್ಯಾಗ್‌ಗಳು ಮತ್ತು ಮೆನ್ಷನ್‌ಗಳನ್ನು ಕಂಡುಕೊಳ್ಳಿ, ಪೋಸ್ಟ್‌ಗಳಲ್ಲಿ ನಿಮ್ಮನ್ನು ಯಾರು ಟ್ಯಾಗ್ ಮಾಡಬಹುದು ಎಂಬುದನ್ನು ನಿರ್ಧರಿಸಿ.




ನಿಮ್ಮನ್ನು ಯಾರು ಕರೆ ಮಾಡಬಹುದು, ಸಂದೇಶ ಕಳುಹಿಸಬಹುದು ಅಥವಾ ಸಂಪರ್ಕಿಸಬಹುದು ಎಂಬುದನ್ನು ನಿಯಂತ್ರಿಸಲು ಬಯಸುವಿರಾ?

ಪ್ರತಿಯೊಂದು ರೀತಿಯ ಸಂವಹನಕ್ಕೂ ನಿಮ್ಮ ಆದ್ಯತೆಗಳನ್ನು ಹೊಂದಿಸಲು ಸೆಟ್ಟಿಂಗ್‌ಗಳ ಅಡಿಯಲ್ಲಿ ಸಂದೇಶಗಳು, ಕರೆಗಳು ಅಥವಾ ಸ್ಟೋರಿ ಪ್ರತಿಕ್ರಿಯೆಗಳ ಮೂಲಕ ನಿಮ್ಮನ್ನು ಯಾರು ಸಂಪರ್ಕಿಸಬಹುದು ಎಂಬುದರ ಕುರಿತು ಗೌಪ್ಯತೆ ನಿಯಂತ್ರಣವನ್ನು ನೋಡಿ.

# ವೇದಿಕೆಗಳಲ್ಲಿ ಗೌಪ್ಯತೆ



ನಿಮ್ಮ ಗೌಪ್ಯತೆ ಸೆಟ್ಟಿಂಗ್‌ಗಳನ್ನು ಸುಧಾರಿಸಲು ಬಯಸುವಿರಾ? ಸುಧಾರಿತ ಆಯ್ಕೆಗಳನ್ನು ಬಳಸಿ!



**ಕಾಮೆಂಟ್‌ಗಳಲ್ಲಿ ಪದಗಳನ್ನು ಫಿಲ್ಟರ್ ಮಾಡಿ:** ಇದು ನಕಾರಾತ್ಮಕ ಅಥವಾ ದ್ವೇಷಪೂರಿತ ಕಾಮೆಂಟ್‌ಗಳಿಂದ ದೂರವಿರಲು ನಿಮಗೆ ಸಹಾಯ ಮಾಡುತ್ತದೆ.

**ಜನರು ನಿಮ್ಮ ಗಳನ್ನು ಸಂದೇಶಗಳಲ್ಲಿ ಹಂಚಿಕೊಳ್ಳಬಹುದೇ ಎಂದು ನಿರ್ಧರಿಸಿ:** ನಿಮ್ಮ ವಿಷಯವನ್ನು ಹಂಚಿಕೊಳ್ಳುವ ಬಗ್ಗೆ ನಿಯಮಗಳನ್ನು ಸಕ್ರಿಯವಾಗಿ ಹೊಂದಿಸಲು ಇದು ನಿಮಗೆ ಸಹಾಯ ಮಾಡುತ್ತದೆ.

**ಸಂವಾದಗಳನ್ನು ಕಡಿಮೆ ಮಾಡಿ ಅಥವಾ ನಿರ್ಬಂಧಿಸಿ:** ನಿಮ್ಮನ್ನು ಕಾಡುತ್ತಿರುವವರಿಂದ ಬರುವ ಕಾಮೆಂಟ್‌ಗಳು, ಮೆಸೇಜ್‌ಗಳು, ಟ್ಯಾಗ್‌ಗಳು ಮತ್ತು ರಿಪ್ಲೈಗಳನ್ನು ತಾತ್ಕಾಲಿಕವಾಗಿ ಕಡಿಮೆ ಮಾಡಲು ಇದು ಅನುವು ಮಾಡಿಕೊಡುತ್ತದೆ.

**ನೀವು ಯಾವಾಗ ಆನ್‌ಲೈನ್‌ನಲ್ಲಿದ್ದೀರಿ ಎಂಬುದನ್ನು ಯಾರು ತಿಳಿಯಬಹುದು ಎಂಬುದನ್ನು ಮಿತಿಗೊಳಿಸಿ:** ಇದು ಇತರರಿಗೆ ತಿಳಿಯದಂತೆ, ನೀವು ಇಷ್ಟಪಡುವ ಪ್ಲಾಟ್‌ಫಾರ್ಮ್‌ಗಳಲ್ಲಿ ಸಮಯ ಕಳೆಯಲು ಸಹಾಯ ಮಾಡುತ್ತದೆ.

**ರೀಡ್ ರೆಸಿಪ್ಸ್‌ಗಳು:** ಇವುಗಳನ್ನು ಆನ್ ಅಥವಾ ಆಫ್ ಮಾಡುವುದರಿಂದ, ನಿಮ್ಮ ಮೆಸೇಜ್‌ಗಳನ್ನು ನೀವು ಓದಿದ್ದೀರಿ ಎಂದು ಇತರರಿಗೆ ತಿಳಿಯಬೇಕೆ ಅಥವಾ ಬೇಡವೇ ಎಂಬುದನ್ನು ನೀವು ನಿರ್ಧರಿಸಬಹುದು.

**ನಿಮ್ಮನ್ನು ಹುಡುಕುವುದು ಮತ್ತು ನಿಮ್ಮೊಂದಿಗೆ ಸಂಪರ್ಕಿಸುವುದು:** ಸಾಮಾಜಿಕ ಮಾಧ್ಯಮದಲ್ಲಿ ಯಾರು ನಿಮ್ಮನ್ನು ಹುಡುಕಬಹುದು ಮತ್ತು ನಿಮ್ಮ ಪ್ರೊಫೈಲ್ ಅನ್ನು ಯಾರು ನೋಡಬಹುದು ಅಥವಾ ನಿಮ್ಮೊಂದಿಗೆ ಯಾರು ಸಂಪರ್ಕಿಸಬಹುದು ಎಂಬುದನ್ನು ಆಯ್ಕೆ ಮಾಡಲು ಇದು ನಿಮಗೆ ಅನುಮತಿಸುತ್ತದೆ.



ನೆನಪಿಡಿ, ನಿಮ್ಮ ಡಿಜಿಟಲ್ ಗಡಿಗಳನ್ನು ನೀವು ಮಾತ್ರ ನಿರ್ಧರಿಸಬಹುದು! ಆನ್‌ಲೈನ್‌ನಲ್ಲಿ ಸುರಕ್ಷಿತವಾಗಿರಲು ಮತ್ತು ಮುಕ್ತವಾಗಿರಲು ಈ ಯಾವ ಗೌಪ್ಯತಾ ಸೆಟ್ಟಿಂಗ್‌ಗಳು ನಿಮಗೆ ಸಹಾಯ ಮಾಡುತ್ತವೆ?



ಸಲಹೆ!

ಬಳಕೆದಾರರು ತಮ್ಮ ಆನ್‌ಲೈನ್ ಅನುಭವವನ್ನು ನಿಯಂತ್ರಿಸಲು ಮತ್ತು ಅವರ ಯೋಗಕ್ಷೇಮವನ್ನು ಖಚಿತಪಡಿಸಿಕೊಳ್ಳಲು ವಿವಿಧ ಪ್ಲಾಟ್‌ಫಾರ್ಮ್‌ಗಳು ಹೊಸ ಮಾರ್ಗಗಳನ್ನು ನೀಡಲು ಪ್ರಯತ್ನಿಸುತ್ತಿರುವುದರಿಂದ ಗೌಪ್ಯತಾ ಸೆಟ್ಟಿಂಗ್‌ಗಳು ನಿರಂತರವಾಗಿ ವಿಕಸನಗೊಳ್ಳುತ್ತಿವೆ. ನಿಮಗೆ ಲಭ್ಯವಿರುವ ಹೆಚ್ಚಿನ ಸಾಧನಗಳ ಬಗ್ಗೆ ತಿಳಿಯಲು ಪ್ರತಿ ಕೆಲವು ತಿಂಗಳಿಗೊಮ್ಮೆ ನಿಮ್ಮ ಎಲ್ಲ ಅಕೌಂಟ್‌ಗಳಲ್ಲಿನ ಗೌಪ್ಯತಾ ಸೆಟ್ಟಿಂಗ್‌ಗಳನ್ನು ಅನ್ವೇಷಿಸಿ!

# ಗೇಮಿಂಗ್‌ನಲ್ಲಿ ಗೌಪ್ಯತೆ

ನೀವು ಸಾಮಾಜಿಕ ಮಾಧ್ಯಮದಲ್ಲಿನ ಗೌಪ್ಯತಾ ಸೆಟ್ಟಿಂಗ್‌ಗಳ ಬಗ್ಗೆ ತಿಳಿದಿದ್ದೀರಿ. ಇನ್ನು, ಗೇಮಿಂಗ್‌ನಲ್ಲಿನ ಗೌಪ್ಯತಾ ಸೆಟ್ಟಿಂಗ್‌ಗಳನ್ನು ನೋಡೋಣ! ಗೌಪ್ಯತಾ ಫೀಚರ್ ಅನ್ನು ಅದರ ಉದ್ದೇಶಕ್ಕೆ ಹೊಂದಿಸಿ!



(i) ಫ್ಲೇಯರ್ ಬ್ಲಾಕ್ ಮಾಡಿ

A) ನಿಮ್ಮ ಸ್ನೇಹಿತರ ಪಟ್ಟಿಯಲ್ಲಿರುವ ಜನರಿಗೆ ಮಾತ್ರ ಗೇಮ್‌ಗಳಿಗೆ ನಿಮ್ಮನ್ನು ಆಹ್ವಾನಿಸಲು ಅಥವಾ ನಿಮಗೆ ಸಂದೇಶ ಕಳುಹಿಸಲು ಅನುಮತಿಸುತ್ತದೆ.

(ii) ಫ್ಲೇಯರ್ ಅನ್ನು ಮ್ಯೂಟ್ ಮಾಡಿ

B) ನಿರ್ದಿಷ್ಟ ಫ್ಲೇಯರ್ ನಿಮ್ಮನ್ನು ಸಂಪರ್ಕಿಸದಂತೆ ಅಥವಾ ಆಟದಲ್ಲಿ ನಿಮ್ಮ ಪ್ರೊಫೈಲ್ ಅನ್ನು ನೋಡದಂತೆ ತಡೆಯುತ್ತದೆ.

(iii) ಖಾಸಗಿ ಪ್ರೊಫೈಲ್

C) ಧ್ವನಿ ಅಥವಾ ಟೆಕ್ಸ್ಟ್ ಚಾಟ್ ಮೂಲಕ ಫ್ಲೇಯರ್ ನಿಮ್ಮೊಂದಿಗೆ ಮಾತನಾಡುವುದನ್ನು ನಿಲ್ಲಿಸುತ್ತದೆ.

(iv) ಫ್ಲೇಯರ್ ಬಗ್ಗೆ ರಿಪೋರ್ಟ್ ಮಾಡಿ

D) ಇನ್ನೊಬ್ಬ ಫ್ಲೇಯರ್‌ನ ಅನುಚಿತ ಅಥವಾ ಹಾನಿಕಾರಕ ನಡವಳಿಕೆಯ ಬಗ್ಗೆ ಗೇಮ್ ಮಾಡರೇಟರ್‌ಗಳಿಗೆ ಎಚ್ಚರಿಕೆ ನೀಡುತ್ತದೆ.


(v) ಸ್ನೇಹಿತರಿಗೆ-ಮಾತ್ರ ಆಹ್ವಾನಗಳು

E) ನಿಮ್ಮ ವೈಯಕ್ತಿಕ ಮಾಹಿತಿ, ಸಾಧನೆಗಳು ಮತ್ತು ಚಟುವಟಿಕೆಯನ್ನು ಯಾರು ವೀಕ್ಷಿಸಬಹುದು ಎಂಬುದನ್ನು ಮಿತಿಗೊಳಿಸುತ್ತದೆ.

## ಕೀ ಉತ್ತರಗಳು

### ಗೌಪ್ಯತೆ ಮತ್ತು ಭದ್ರತೆ

- ಸಾರ್ವಜನಿಕ ಸ್ಥಳಗಳಲ್ಲಿ ಯಾವುದೇ ವೈಯಕ್ತಿಕ ಸಂಭಾಷಣೆಗಳನ್ನು ಮಾಡುವುದಿಲ್ಲ. (ಗೌಪ್ಯತಾ ಕ್ರಮ)
- ಆಂಟಿವೈರಸ್ ಸಾಫ್ಟ್‌ವೇರ್ ಬಳಸುವುದು. (ಭದ್ರತಾ ಕ್ರಮ)
- ತನ್ನ ಭಾವನೆಗಳ ಡೈರಿಯನ್ನು ದೂರವಿಡುವುದು. (ಗೌಪ್ಯತಾ ಕ್ರಮ)
- ಅಪರಿಚಿತ ವೈಫೈ ನೆಟ್‌ವರ್ಕ್ ಬಳಸದಿರುವುದು (ಭದ್ರತಾ ಕ್ರಮ)
- ಅವಳ ಬ್ಯಾಂಕ್ ಖಾತೆ ಪಿನ್ ಅನ್ನು ಕವರ್ ಮಾಡುವುದು. (ಎರಡೂ)
- ವೈಯಕ್ತಿಕ ಅಪ್‌ಡೇಟ್‌ಗಳಿಗೆ ಪ್ರತ್ಯೇಕ, ಸ್ನೇಹಿತರನ್ನು ಮಾತ್ರ ಒಳಗೊಂಡಿರುವ ಖಾತೆ. (ಎರಡೂ)



### ಎರಡು ಅಂಶಗಳ ದೃಢೀಕರಣ

- (I)- b) ಇದು ನಿಮ್ಮ ಪಾಸ್‌ವರ್ಡ್ ಮತ್ತು ಎರಡನೇ ಪರಿಶೀಲನಾ ರೂಪ ಎರಡನ್ನೂ ಅಗತ್ಯಪಡಿಸುವ ಮೂಲಕ ಭದ್ರತೆಯ ಹೆಚ್ಚುವರಿ ಲೇಯರ್ ಅನ್ನು ಸೇರಿಸುತ್ತದೆ.
- (II)- a) ನಿಮ್ಮ ಮೊಬೈಲ್ ಫೋನ್‌ಗೆ ಪರ್ಯಾಯ ಆಫ್ ಮೂಲಕ ಕಳುಹಿಸಲಾದ ಕೋಡ್.
- b) ಬೆರಳಚ್ಚು ಸ್ಕ್ಯಾನ್.
- d) ನಿಮ್ಮ ಪಾಸ್‌ವರ್ಡ್ ಕೇಳುವ ಇಮೇಲ್.



### ಗೇಮಿಂಗ್‌ನಲ್ಲಿ ಗೌಪ್ಯತೆ

- (i) - B)
- (ii) - C)
- (iii) - E)
- (iv) - D)
- (v) - A)

